

*Hsieb ta' Chiara Lubich (mill-Kollegament CH, 26 ta' Marzu 1987)*

“Intom tafu li l-ispiritwalità tagħna (li hi t-triq tagħna biex nitqaddsu) isserrah fuq punt li minnu twieldet din l-ispiritwalità kollha kemm hi: il-fidi fl-imħabba t'Alla, nagħrfu li m'aħniex wahidna, li m'aħniex iltiema għax għandna Missier li jhobbna. Din il-fidi nistgħu ngħixuha meta jkollna xi ħsieb li jtaqqalna, li ma jhalliniex kwieti. Xi drabi jista' jkun biża' dwar il-gejjieni, inkwiet minħabba saħħitna, biża' kbir minħabba f'xi periklu, diqa ta' qalb minħabba qrabatna, inkwiet fuq ix-xogħol, dubji għax ma nafux x'naqbdu nagħmlu, biża' għax nisimghu xi aħbarijiet koroh, u biżgħat oħra ta' kull xorta...

Huwa propju f'dawn il-mument, f'dawn il-waqtiet ta' qtigh il-qalb li Alla jridna nemmnu f'imħabbtu u jitlob minna att ta' fiduċja: (...) Hu jrid li napprofittaw ruħna minn dawn iċ-ċircustanzi ta' tbatija biex nuruH li nemmnu f'imħabbtu. U dan ifisser li nemmnu li hu Missierna u li jahseb fina. U għalhekk nixhtu fi hdanu kull inkwiet li jkollna. Ngħabbuh fuqu.

L-Iskrittura tgħid: “Ixhtu fuqu l-ħsibijiet kollha tagħkom għax hu jahseb fihom” (1 Pt 5,7). U kif jafferma kument, fil-prattika dan ifisser li bħalma piż jitgħabba fuq si bhima tat-tagħbija, hekk l-Insara għandhom jgħabbu l-inkwiet tagħhom fuq il-Missier tas-Smewwiet. Alla hu Missier u Hu jrid li wliedu jkunu ferħana; għalhekk Hu jiehu fuqu l-piżijiet kollha tagħhom. Barra minn hekk, Alla hu Mħabba u Hu jrid li wliedu jkunu mħabba.

Imma l-inkwiet, il-qtigh il-qalb, il-biża', dawn kollha huma affarijiet li jinblukkaw lil ruħna, li jagħlquna fina nfusna u li ma jhalluniex ninfethu għal Alla billi nagħmlu r-rieda tiegħu u għall-proxxmu billi nsiru haġa waħda miegħu u nħobbuh kif jixraq. Fl-ewwel żmenijiet tal-Moviment meta l-Ispirtu s-Santu beda jgħallimna nagħmlu l-ewwel passi fil-ħajja tal-imħabba (...), ma bqajniex ngħixu l-ħajja b'mod uman biss, imma bdejna ngħixuha b'mod sopranaturali, divin. Dan ifisser li bdejna nħobbu. U la l-inkwiet ifixkel 'l-imħabba, l-Ispirtu s-Santu kellu jgħallimna kif nagħmlu biex ma nħalluhx ifixkilna.

U hekk għamel. Niftakar li konna ngħidu li kif ma tistax iżzomm ġamra taħraq fuq idejk u malajr tneħħiha għax inkella taħraqlek idek, hekk irridu nagħmlu b'dak li jinkwietana: nixhtuh mill-ewwel fi hdan il-Missier. U ma niftakar ebda darba li xhetna xi nkwieta fi hdanU u Hu ma ħax ħsiebna.

Għeżiež, mhux dejjem faċli li nemmnu, li nemmnu f'Alla mħabba; imma hemm bżonn li nagħmlu hilitna kollha biex nagħmlu dan f'kull sitwazzjoni, anki f'dawk diffiċli li tant jikkonfonduna. Hu ma jitlaqniex, imma jiehu ħsiebna. (...) Mela, ejjew nixhtu kull inkwiet tagħma fi hdanu. U nkunu ħielsa biex inħobbu. Inkunu nistgħu niġru aktar fit-triq tal-imħabba li, kif nafu, twassal għall-qdusija.”

Chiara Lubich

(Mollens, Svizzera, 26.3.1987)